



جلد ۶ | ماہ مایچ ۱۹۳۹ء مطابق ماہ محرم ۱۳۵۸ھ | نمبر ۱۱

# خوش قسمت طلبائے رحمانیہ کی عید قربان

(ایک فرزند رحمانیہ کے قلم سے)

مدارس عربیہ کے عام دستور کے مطابق دارالحدیث رحمانیہ دہلی میں بھی سالانہ امتحان کے بعد تقریباً دو مہینے (شعبان و رمضان) کی تعطیل ہو جاتی ہے۔ اور ہم اپنے اپنے وطن چلے جاتے ہیں۔ اسلئے ہم میں سے اکثر کی پہلی عید (عید الفطر) تو قدرتا اپنے ہی اہل و عیال، اعزہ و احباب کے ساتھ ہوتی ہے لیکن ایام تعطیل ختم ہونے کے بعد جب ہم پھر اپنے علمی وطن (دہلی) اور روحانی گہوارہ (رحمانیہ) میں واپس آجاتے ہیں۔ اور کم و بیش مسلسل دو مہینے تک دماغی محنت (تعلیم و تعلم) میں مشغول رہنے کے باعث، جب فطرنا طبیعت کچھ اکتاسی جاتی ہے، اور دل پھر وہی فرصت کے رات دن ڈھونڈنے لگتا ہے، تو دوسری عید (عید الضحیٰ) کی مسرت انگیزیاں ہمارا استقبال کرتی ہیں۔ گو ہلال عید دیکھ کر وطن سے دوری، اور احباب کی ہجوری کا خیال آتے ہی یکبار زبان سے یہ نکل ہی جاتا ہے ع ہم مسافر ہیں، ہماری عید کیا۔

لیکن اللہ کا شکر اور صد شہرا شکر کہ ”رفقائے رحمانیہ“ کی زندہ دلی، اور ہمت صحابہ مدظلہ العالی کی کرم گسترانہ دلنوازیاں ان خیالات کو کیسے محسوس کر رہا کرتی ہیں۔ چنانچہ اس سال بھی جب عید قربان کی آمد آمد ہوئی تو اراکین انجمن کے دلوں میں ”جمعیتہ الخطابہ“ کا ایک ہمتیہ نشان خصوصی اجلاس منعقد کرنے کا ولولہ پیدا ہوا۔ زور و شور کے ساتھ تیاریاں شروع ہوئیں۔ مضامین منتخب ہوئے، اور پھر گلہائے رنگارنگ سے نقش و مصور، نہایت دل فریب و دیدہ زیب پروگرام پر جلوہ آرا ہو کر منصفہ شہود پر آئے۔ عربی و اردو مقررین کے اسماء گرامی کے علاوہ شعرائے کرام کی بھی ایک طویل فہرست تھی۔ مورخہ ہرزدی الحجہ ۱۳۵۵ھ مطابق ۲۶ جنوری ۱۹۳۷ء بروز جمعرات کو صبح، پانچ بجے سے یہ شاندار اجلاس شروع ہوا اور تقریباً ۱۲ بجے تک جاری رہا۔ حضرت خلیل و ذبیح علیہما السلام کی سنت و سیرت کے مختلف بصیرت افروز پہلوؤں پر عبرت خیز اور ولولہ انگیز تقریریں ہوئیں اور نظمیں پڑھی گئیں۔ اخیر میں جناب صدر نے تمام کامیاب مقررین اور شعراء پر دروس

کی ہمت افزائی کرتے ہوئے مدرسہ کی طرف سے مختلف قسم کے انعامات تقسیم کئے اور دعا، خیر و برکت کے ساتھ یہ اجلاس پرفاسٹ ہوا۔

ادھر طلبہ و مدرسین اپنی اپنی فکر و ہمت، وسعت و ذوق کے مطابق عید کا استقبال کر رہے تھے، اور اُدھر عالیجناب محترم جناب حاجی شیخ عبدالوہاب صاحب مدظلہ العالی ہتتم مدرسہ کی طرف سے بھی ان کی عزت افزائی اور قدر شناسی کے مظاہرے شروع ہو گئے۔ سب سے پہلے آپ نے مدرسہ کے جمیع اساتذہ کرام کیلئے ان کی پسند کے مطابق بیش قیمت اونی کپڑوں کی شیر و انیاں سلوائیں۔ اور پھر طالع بول میں سے جن جن کے پاس عید کے مناسب کپڑے نہیں تھے ان کیلئے بھی نئے نئے جوڑے بنوائے۔ ظاہری ساز و سامان سے مطمئن ہو کر ہم سب دسویں تاریخ کا خوشی خوشی انتظار کر رہے تھے، کہ ہتتم صاحب نے ایک روز پہلے ہی نماز عید کے بعد اپنی کوچھی پرانے کی دعوت دیکر غریب پڑوسیوں کی رگوں میں مسرت و شادمانی کی ایک لہر دوڑادی۔ علی الصباح سب ہنسا ہو کر فارغ ہوئے، اور تمام مدرسین و طلبہ اسکٹھے ہو کر دو دو آدمیوں کی صف بندی کے ساتھ ایک لمبی قطار میں بلند آواز سے تکبیریں پکارتے ہوئے میدان عید گاہ کی طرف روانہ ہوئے طلبہ کی یہ صف بندی مسلمانوں کی جس مجاہدانہ زندگی کا ایک دھندلا سا نقش پیش کر رہی تھی اُسے سوچ کر ایک آہ سرد کے ساتھ زبان سے نکلا ہے طواف و حج کا ہنگامہ اگر باقی تو کیا

کند ہو کر رہ گئی مومن کی تیغ بے نیام

تقریباً آٹھ بجے اس سبزہ زار میں پہنچے جہاں دہلی کے تمام اہلحدیثوں کا نماز عید کیلئے اجتماع تھا۔ تھوڑی ہی دیر کے بعد یادگار سلف جناب مولانا نواب ضمیر الدین احمد صاحب زید مجدہ کو امامت کیلئے مصلے پر لایا گیا۔ نماز کے بعد آپ نے ایک مختصر مگر مؤثر و عظیم بیان فرمایا، جو مناسب حال، نصح و ہدایات پر مشتمل تھا۔ یہاں سے فراغت کے بعد ہم سب پھر اسی صف بندی کے ساتھ ہتتم صاحب مدظلہ العالی کی اس عالی شان کوچھی کی طرف روانہ ہوئے جو شہر سے بہت دور، ایک پرفضا میدان میں، نہایت خوبصورت باغچے کے درمیان بنی ہوئی ہے وہاں پہنچے تو عالی قدر محترم جناب ہتتم صاحب اور ان کے چھوٹے بھائی محترم جناب شیخ حبیب الرحمن صاحب میونسپل کمانڈر ڈائری مجسٹریٹ پہلے سے موجود تھے۔ دونوں نے ہمارا پُرجوش استقبال کیا۔ کوچھی کے احاطے ہی میں پھولوں کی حسین کیاریوں کے درمیان، سبزغلی گھانٹوں کے نرم و نازک قدرتی گدول پر دریاں اور چاندنیاں بچھوادی گئیں، اور قریب ہی ایک طرف استادوں کیلئے چند کرسیاں بھی لگوا دی گئی تھیں۔ سب لوگ حسب مراتب اپنی اپنی جگہ پر بیٹھ گئے۔ بیٹھے ہی کیا دیکھتے ہیں کہ ملازمین طشت کے طشت مٹھائیوں اور کچوریوں سے بھرے ہوئے لئے چلے آ رہے ہیں۔ سب نے خوب سیر ہو کر ناشتہ کیا۔ اُدھر دنے زنج ہو چکے تھے اور کھانا تیار ہو رہا تھا۔ اُدھر لڑکوں نے شعرو شاعری کا تفریحی مشغلہ شروع کر دیا۔ اسی اثناء میں ہتتم صاحب نقد و پیوں سے بھری ہوئی جھولی لیکر جمع میں تشریف لائے، اور تمام طلبہ و ملازمین مدرسہ کو ایک ایک روپیہ عیدی سے نوازا۔ سردی کی وجہ سے اب تک سب لوگ دھوپ ہی میں بیٹھے ہوئے تھے۔ لیکن جب ذرا دھوپ تیز ہوئی تو آپ نے باہر چھتیاں لگوا دیں۔ اور کوچھی کا ایک خاص کمرہ بھی کھلوادیا۔ کچھ لڑکے اٹھ کر کمرے میں چلے گئے۔ وہاں کا ساز و سامان، بیش قیمت غالیچے، مریض اور مریضی گلی گدول کی آرام کرسیاں وغیرہ آنکھوں میں ایسی چکا چوند پیدا کر رہی تھیں کہ دیکھنے والے حیرت میں تھے۔ اور کیوں نہ ہوں؟ جبکہ ہم میں بہت سے تو ایسے تھے کہ جن کو ایسے غالیچوں اور کرسیوں پر بیٹھنا تو کجا، دیکھنا بھی نصیب نہ ہوا ہوگا۔